



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 361 li nżammet nhar it-Tlieta, 8 ta' Frar 2011 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku
	Saverio Grech	Kunsillier (daħal fis-7.30pm)
	Maria Antonia Borg	Kunsillier (daħlet fis-7.15pm)
	Mario Gauci	Kunsillier
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv

Kien preżenti ukoll is-Sur Joseph Mercieca – kuntrattur ta' *I-open skips*.

- 1 Talba:** Is-Sindku qal it-talba u ta bidu għal-laqqgħa.
- 2 Approvazzjoni tal-minuti:** Inqraw il-minuti u wara xi korrezzjonijiet ġew approvati u għalhekk iffirmati mis-Sindku u mis-Segretarju Eżekuttiv.

3 Korrispondenza:

Tressqet korrispondenza mingħand:

3.1 Id-Dipartiment għall-Gvern Lokali dwar:

3.1.1 Memo 3/2011 dwar *M.P. 22696 – Jista' I-Prim Ministru jagħti informazzjoni dwar kemm hemm u liema huma l-kunsilli lokali li daħħlu magħhom fis-sena 2009, 2010 u 2011 impjegati direttament minn barra s-sistema fejn l-ewwel jintalbu persuni mill-kunsilli lokali stess, imbagħad mill-Korporazzjoni għax-Xogħol u Taħriġ? Jista' jgħid x' kienu r-raġunijiet biex sar dan?*

3.1.2 Memo 4/2011 dwar *M.P. 22696 – Jista' I-Prim Ministru jikkonferma jekk hemmx impjegati mal-kunsilli lokali full-time li ddaħħlu f'dawn l-aħħar 12-il xahar u fl-istess waqt dawn il-persuni qed jagħtu servizz taħt forma ta' kuntratt lill-istess kunsill li impjegahom? Jista' jgħid jekk hemmx iktar talbiet pendent f'dan f'dan ir-rigward?*

- 3.1.3 Memo 5/2011 dwar Direttur ġdid għall-Gvern Lokali.
- 3.1.4 Memo 6/2011 Struzzjonijiet dwar l-attivitajiet parzjalment finanzjati mill-iskema dwar Inizjattiva ta' Attivitajiet (Memo 95/2010).
- 3.1.5 Memo 7/2011 dwar Revizjoni fl-Onorarja.
- 3.1.6 Memo 8/2011 dwar Emenda għall-Memo 122/2010 dwar Ikliet u riċevimenti organizzati mill-Kunsilli Lokali.
- 3.1.7 Memo 09/2011 dwar Skema Libreriji 2011.
- 3.1.8 Memo 10/2011 dwar *M.P. 23219 – Jista' l-Prim Ministru jgħid liema huma l-lokalitajiet li ħadu fondi mill-Unjoni Ewropea fuq l-attivitajiet kulturali għas-sena 2011? Kemm ħadet fondi kull lokalità?*
- 3.1.9 Email dwar *M.P.22791: Jista' l-Prim Ministru jgħid liema kuntratti ngħatat il-kumpanija A&E Mintoff mill-kunsilli lokali f'Għawdex? Minn liema kunsilli ngħataw dawn il-kuntratti, fiex kien jikkonsosti kull kuntratt, f'liema data ngħata kull kuntratt u kemm kien il-valur ta' kull kuntratt?*
- 3.1.10 Email dwar laqgħa fuq Sigurta' fil-Playgrounds.
- 3.1.11 Email għal dawk il-Kunsilli li ser jieħdu sehem fil-Festa Ġemellaġġi 2011.
- 3.1.12 Email dwar is-Sur George Grech, il-ħaddiem ta' l-IPS Ltd. Il-Kunsill ġie nformat illi jekk is-Sur Grech jiddeċiedi li jibqa' jaħdem sa ma jirtira, dan irid jibqa' jaħdem bis-sistema li kien s'issa, jiġifieri jibqa' fil-pool u sakemm ikun possibli jibqa' assenjat mal-Kunsill Lokali Ta' Kerċem.
- 3.1.13 Email dwar informazzjoni mitluba dwar Skema maħruġa mid-Dipartiment għal Gvern Lokali.
- 3.1.14 Email dwar ġbir ta' statistika relata mal-libreriji li jaqgħu taħt ir-responsabbiltà tal-Kunsilli.
- 3.1.15 Email dwar ir-rigenerazzjoni f'oqsma tal-binjiet tal-Gvern mill-Awtorità tad-Djar.
- 3.1.16 Email dwar opportunita' biex Kunsilli Lokali nteressati jissieħbu fi proġett taħt il-programm Ewropew INTERREG IVC.
- 3.1.17 Email dwar xogħolijiet fuq toroq fis-sena 2010.
- 3.1.18 Email dwar l-aġġornament tal-website www.lc.gov.mt
- 3.1.19 Email dwar servizz ta' Wifi fl-ufficini tal-Kunsilli Lokali. Ġie mnaqqas l-ammont ta' Eur120 mill-allokazzjoni sabiex ikopri l-perjodu bejn Ġunju 2010 u Mejju 2011.

3.2 Mingħand l-Assoċjazzjoni tal-Kunsilli Lokali:

3.2.1 Email dwar konferenza dwar il-politika nazzjonali dwar l-ilma.

3.2.2 Email dwar l-evalwazzjoni tal-programmil I u II ta' Malta.

3.2.3 Email dwar punti mqajjma mis-Sindki waqt laqgħa maċ-Chairman tal-Mepa.

3.2.4 Email dwar il-programm tal-laqgħat statutorji għas-sena 2011.

3.3 Mingħand ir-Regjun t'Għawdex:

3.3.1 Email dwar laqgħa mitluba mill-Kumitat Reġjonali mal-Ministru għal Għawdex li saret nhar is-26 ta' Jannar 2011. Hawnhekk is-Sindku qal li saret taħdita dwar proġett ta' enerġija nadifa li kien tkellem dwarha s-Sindku ta' l-Għasri. Il-Ministru qablet dwar din il-proposta pero' għad iridu jsiru aktar diskussjonijiet.

3.3.2 Email dwar konsultazzjoni dwar in-*National Reform Programme (NRP)*.

3.3.3 Email dwar il-varar tal-Kumitat Organizzattiv fl-okkażjoni tal-50 anniversarju mit-twaqqif tal-Kunsill Ċiviku.

3.3.4 Email dwar ftuħ ta' offeriti *Provision for Local Warden Services*.

3.4 Email mingħand id-Direttur tal-*Public Cleansing Department* fejn talab xi flus minn kontijiet pendenti tal-2008. Is-Sindku fakkar li dawn kienu kontijiet ta' servizzi li qatt ma ngħataw. Is-Sindku se jiltaqa' miegħu u jkellmu personalment.

3.5 Email mingħand Eco Gozo fejn talbuna xi aktar dettalji dwar l-applikazzjonijiet tal-Kunsill u tal-Kumitat Amministrattiv.

3.6 Ittra mingħand l-Assistent Kummissarju tal-Pulizija dwar koperazzjoni iktar b'saħħita u effettiva fil-komunita'.

3.7 Ittra ta' *no objection* mingħand TM sabiex isiru *double yellow lines* fi Triq il-Banda tad-Dudi, Santa Luċija.

3.8 Email dwar ħajt imwaqqa' llegalment fil-Lunzjata.

3.9 Email mill-ETC fejn ġejna nfurmati illi l-parteċipazzjoni tas-Sur Joseph Scerri u s-sur Michael Spiteri giet imġedda għal sitt xhur oħra bis-seħħ mit-28 ta' Frar 2011, filwaqt illi l-parteċipazzjoni tas-Sur Marco Spiteri, is-Sur Joseph Curmi u s-Sur Michel Farrugia giet imġedda għal sitt xhur oħra ukoll bis-seħħ mill-14 ta' Frar 2011.

3.10 Email mingħand ir-restawratur tal-kurċifiss taċ-ċomb fejn qal li r-restawr kważi lest.

- 3.11 Email dwar programm ġdid fuq NET TV fejn qed jiġu mistiedna l-Kunsilli Lokali sabiex jikkellmu dwar proġetti li qed jagħmlu.
- 3.12 Email mill-Green MT b'ritratti tal-*Bring-In Site* fejn qed jintefa' ħafna skart madwarha.
- 3.13 Email dwar il-kalendarju kulturali annwali 2011.
- 3.14 Email mill-FKNK dwar l-ittra li qed tiġi mibgħuta mill-Birdlife fil-Kunsilli Lokali. Hawnhekk is-Sindku nforma lill-preżenti illi illum saret laqgħa ġewwa l-Kunsill Lokali mas-Sur Jeffrey Saliba tal-Birdlife fil-preżenza tas-Sindku u s-Segretarju Eżekuttiv. Is-Sur Saliba wera l-interess tal-Birdlife li ssir laqgħa mal-kaċċaturi u nassaba tal-lokalita'. L-iskop tal-Birdlife huwa li titneħħa l-idea illi l-Birdlife hija l-għadu tal-kaċċaturi. Is-Sur Saverio Grech qal li l-Birdlife iridu jagħmlu din il-laqgħa sabiex jikkonvinċu l-kaċċaturi jrabbu l-għasafar. Huwa qal li jekk il-Birdlife ma jagħmlux dawn il-laqgħat imsemmija ser jitilfu l-flus li applikaw għalihom ma' l-Unjoni Ewropea. Is-Sindku qal li s-Sur Saliba qal li l-Birdlife diġa' ħadet il-flus mill-Kummissjoni Ewropea u għalhekk jiġu u ma jiġux in-nies għal-laqgħat, il-flus xorta ħaduhom diġa'.

Is-Sindku staqsa li hemm bżonn tittieġed deċiżjoni għandiex issir din il-laqgħa mar-residenti jew le. Wara diskussjoni twila ġie deċiż li għalissa t-talba minn naħa tal-Birdlife tiġi posposta.

- 3.15 Email sabiex jiġi ffirmat il-*lease agreement* tad-devoluzzjoni ta' Triq il-Ħorġ. Ġie deċiż illi dan mhux ser jiġi ffirmat għalissa, iżda meta l-proġett ikun lest.
- 3.16 Email dwar il-programm mużikali mill-Banda San Girgor bl-isem ta' *Spectacular Spectacular*.
- 3.17 Ittra bħala appell mis-Sur Nicholas Zammit, wieġed mill-kuntratturi li tefgħu l-offerta għall-ġbir ta' skart imħallat. Hawnhekk ġie ppreżentat ir-rapport ta' evalwazzjoni ta' l-offerta u ġie ffirmat minn dawk li kienu parti mill-bord ta' l-evalwazzjoni. Jirriżulta li l-offerta tas-Sur Zammit waqgħet peress li nkiser wieġed mill-obbligazzjonijiet tal-offerta, jiġifieri li trid tiġi ppreżentata ittra ta' referenza dwar ġbir ta' skart. L-appell qed jintbagħat lill-Assoċjazzjoni tal-Kunsilli Lokali sabiex jgħaddi mill-bord tagħhom.

4 MEPA

- 4.1 Ittra dwar l-*alignment* finali ta' Ġnien il-Familja.
- 4.2 Email fejn il-Kunsill ġie nfurmat illi l-oqbra ta' żmien it-tempji ta' Triq San Girgor ġew skedati Klassi B.
- 4.3 Email fejn il-Kunsill ġie nfurmat illi notifiki tad-deċiżjonijiet li jiġu impustati lill-applikant wara t-tlestija tal-proċess ta' wara deċiżjoni sħiħa ser jibdew jiġu ppublikati kull ġimgħa fil-Malta Independent.

5 Jum Ta' Kerċem

Is-Sindku qal li talab stima lil Mro Carmel Grech sabiex itella' kunċert f'Jum Ta' Kerċem. Huwa qal li dan ser ikun jikkonsisti f'orkestra fformata minn 18-il ruħ u 20 ruħ jew aktar għal kor. Is-Sindku ssuġġerixxa li d-diskors ta' l-okkażjoni jsir minn Mons. Karm Borg, bid-diskors jiffoka fuq il-purċissjoni storika u votiva ta' San Girgor. Għandu jsir ukoll il-launch tal-proġett dwar l-istorja ta' Ta' Kerċem li ser tinkiteb minn Mons. Borg innifsu. Din is-sena mistenni li joħroġ l-ewwel ktieb. Is-Sindku qal li l-idea hi li l-gabra tal-istorja tar-raħal tingabar f'sensiela ta' kotba u mhux fi ktieb wieħed, b-isem tas-sensiela jkun "Ta' Kerċem u Santa Luċija". L-Chairperson qal li l-kotba għandhom isiru bl-Ingliż. Is-Sindku qal li Mons. Borg diġa għandu ħafna mill-informazzjoni lesta bil-Malti. Is-Sindku u s-Sur Mario Azzopardi qablu li jsiru bil-Malti għax dan il-ktieb qed isir l-ewwelnett għar-residenti tal-lokalita' tagħna, li tajjeb li huma l-ewwel li jsiru jafu dwar l-istorja tar-raħal tagħna stess. Is-Sindku qed jissuġġerixxi li fl-okkażjoni ta' Jum Ta' Kerċem għandu jiġi ffirmat il-kuntratt dwar dan il-proġett. Il-membri tal-Kunsill qablu dwar dawn is-suġġerimenti, u ġie deċiż ukoll illi fil-laqgħa li jmiss jiġi deċiż lil min ser jingħata l-Unur "Ġieħ Ta' Kerċem 2011".

6 Open Skips

Il-Kunsill talab lill-kuntrattur ta' l-iskips sabiex jattendi għal-laqgħa biex jiġi diskuss il-kuntratt bis-sistema l-ġdida tal-ġbir. Is-Sindku qal li mill-Green MT għamlulna pressjoni kbira biex neliminaw l-iskips, iżda l-Kunsill xorta hu tal-fehema li nżommu gurnata fil-ġimgħa. Il-kuntrattur qal li jekk is-soltu n-nies kienu jarmu darbtejn fil-ġimgħa, issa se jiġu jarmu s-Sibt biss, u għalhekk se jkollu jgħib aktar skips nhar ta' Sibt. Is-Sindku žied illi la issa l-Kunsill ħa deċiżjoni li l-iskips ikunu s-Sibt biss, irid jibqa' jingabar is-Sibt biss.

Il-kuntrattur qal illi l-aħjar deċiżjoni tkun li jaħdmilna prezz ġdid għal ġbir bis-sistema l-ġdida. Il-Kunsill qabel ma' dan is-suġġeriment.

Hawnhekk iċ-Chairperson qal li ġewwa Santa Luċija qed ikun hemm ħafna plastik ġo l-iskip, li jkun tal-bdiewa. Huwa ta l-idea li ninfurmawhom biex ngħidulhom biex nifthemu magħhom u ngħibulhom skip għalihom.

7 Karnival 2011

Is-Sindku ppreżenta l-offerti li ntbagħtulna għall-partecipazzjoni fil-Karnival Ta' Kerċem. Huwa qal li rridu naħsbu għad-dawl, sound u sigġijiet. Bħala prezentatur, ġie deċiż li ngħidu lil-Kav. Joe M. Attard. Bħala kompetizzjonijiet ġie deċiż li jingħataw dawn il-premjijiet:

Kostumi kbar (tal-foam):	€40, €30, €20
Kostumi sempliċi:	€30, €25, €20
Karrijiet:	€50, €30, €20

8 Financial Statements 2010

Ġew approvati l-*financial statements* tas-sena 2010. Ser ngħidu lill-accountant sabiex tiġi u tispjegahom aktar fid-dettal lill-Kunsilliera.

9 Santa Luċija

Fil-laqgħa tal-Kumitat Amministrattiv li saret dalgħodu ġie approvat li ser isiru żewġ mirja it-tnejn fi Triq Santa Luċija, waħda faċċata tar-residenza tas-Sur Saviour Fenech u l-oħra faċċata tal-passaġġ ta' ħdejn it-torri.

Ġie deċiż ukoll li ser titneħħa temporanjament id-disabled parking fi Triq Qasam San Pawl. Ser jinxtraw ukoll *lamination covers* għall-flyers li ser jitqassmu f'kull dar ġewwa Santa Luċija bid-dettalji u nformazzjoni dwar il-ġbir ta' skart.

Iċ-Chairperson semma l-offerta tat-triq ta' Għar Ilma. Il-Perit Walter Portelli se jevalwa t-tenders.

10 Materji Oħra

- 10.1 Is-Sindku nforma lill-membri illi s-Sibt li għadda l-kuntrattur Gatt Tarmak Ltd. beda x-xogħol fuq it-trinek tal-GO fl-area tal-HOS.
- 10.2 Ġie approvat il-*Performance Bonus* tas-Sinjura Johanna Caruana li għamlet tliet xhur isservi bħala Aġent Segretarju Eżekuttiv.
- 10.3 Is-Sur Mario Azzopardi staqsa dwar il-bankina ta' quddiem ir-residenza ta' Matthew Debrincat fi Pjazza Orvieto. Is-Sindku qal li din il-bankina għandha ssir bl-istensil biex titkompla mal-pjazza u għalhekk qabel nagħmluha ser nitolbu stima lil Joseph Xiberras.
- 10.4 Is-Sur Mario Azzopardi qal li Stephen Spiteri u Fr Joe Gauci bagħtu jirringrazzjaw lill-Kunsill tax-xogħol li sar fil-passaġġ tax-Xagħri.
- 10.5 Is-Sinjinora Antoinette Borg fakkret illi għandha titneħħa dik ir-rampa perikoluża fi Triq ix-Xagħri u tinfetaħ oħra fil-ġenb tal-għalqa.
- 10.6 Is-Sindku talab illi ssir tabella tan-*no litter* fil-bidu tat-taraġ tal-Lunzjata. Il-membri qablu ma' dan.
- 10.7 Is-Sindku qal li ħa parir dwar is-CCTV cameras. Dawn irid ikollhom metre tad-dawl u linja tat-telephone ma' kull camera. Kull camera tiġi tiswa madwar €1,000. Ma tteħditx deċiżjoni għalissa. Ser nitolbu aktar informazzjoni.
- 10.8 Is-Sur Saverio Grech talab li jinbidel xi madum u titbaxxa l-bankina tas-Sur Charlie Camilleri, fi Triq Qasam San Pawl.
- 10.9 Is-Sur Saverio Grech talab li jitkañħal matul il-bankina tas-Sur Joe Grech fi Pjazza Orvieto. Ħadd ma sab oġġezzjoni.

11 Kontijiet approvati

Chq No.	Date	Paid to	Description	Amount (€)
1590	02/02/2011	Inland Rev. Dept	NI & FSS Dec 2010	935.01
1591	02/02/2011	Marianne Sagona	Salary Jan 2011	1457.46
1592	02/09/2011	Francis Caruana	Knis Santa Lucija Jan 2011	204.00
1593	02/09/2011	Carmelo Borg	Rubble Wall Building Jan 2011	1234.80
1594	02/09/2011	Mario Bartolo	Rubble Wall Building Jan 2011	1192.80
1595	02/11/2011	CIR	FSS & NI difference paid on 2010	2225.23
1596	02/11/2011	CIR	FSS of councillors Allowance July - Dec 2010	680.00
1597	14/02/2011	Assoc. Kunsilli Lokali	Appell dwar Tender 08/2010	232.60
1598	16/02/2011	Mario Borg	Street Metal Works	222.00
1599	16/02/2011	Dr. Tech Computers	New pc for office use	616.41
1600	16/02/2011	MITA	e mail payment for LC staff	19.92
1601	16/02/2011	Francis Caurana	Material	110.20
1602	16/02/2011	Galea Curmi Eng. Cons	Contract Management fee Jan 2011	52.25
1603	16/02/2011		Cancelled	
1604	16/02/2011	J.M.J. Spiteri	Tiswija ta' Lavur	25.00
1605	16/02/2011	Smart Office Supplies	Stationery for office use	77.15
1606	16/02/2011	John Saliba	Prof. Services Bill of quantities prep Av. A. Ca	432.00
1607	16/02/2011	Peter Sciberras	Management fee of Triq I-Av. A. Calleja	1830.35
1608	16/02/2011	Lands Rent Dept	Land rent of LC office	316.79
1609	16/02/2011	Raymond Formosa	Electrical works for Council	423.69
1610	16/02/2011		Cancelled	
1611	16/02/2011	Jason G. Debrincat	Gbir ta' skart Dec 2010	1547.82
1612	16/02/2011	Public Ceansing Dept	Bulky refuse Dec 2010	4.99
1613	16/02/2011	Gafa Saveway Cleaners	Cleaning of LC office Dec 2010	66.00
1614	16/02/2011	Yellow Pages	Advertising fee 2011/2012	29.74
1615	16/02/2011	Teddy Grima Cons.	Gebel tal Franka	305.34
1616	18/02/2011		Cancelled	
1617	18/02/2011	Maltapost plc	Purchase of Stamps for SPO	93.10
1618	18/02/2011	Sunny Vella	Final payment of Triq I-Av. A. Calleja Part B	14893.36
1619	22/02/2011	French Saliba	Gloves for ETC workers	22.00
1620	22/02/2011	Mario Borg	Metal Works on a lamp	14.00

Minuti tal-ħames Amministrazzjoni tal-Kunsill Lokali Ta' Kerċem

1621	22/02/2011	Joseph Grech	6 Viegi gebel - Progett Ghar Ilma	70.20
1622	22/02/2011	William Xuereb	Xoghol ta gaffa - Progett Ghar Ilma	1064.93
1623	22/02/2011	Austin Camilleri	Award design & glass - Jum Sta Lucija 2010	150.00
1624	22/02/2011	J.M.J. Spiteri	Bini ta' hitan - Pogett Ghar Ilma	450.00
1625	22/02/2011	Jimmy Bugeja	Xatba - Progett Ghar Ilma	142.00
1626	22/02/2011	Tabone Glass Ltd	Double glazing glass - Centru Civiku	1056.78

Il-laqgħa ntemmet fl-9.50pm.